

7. முன்னைய ஆண்டில் நிலஅளவை தொடர்பாகப் பின்பற்றப்பட்ட பயிற்சிநெறிகளும் கற்கைநெறிகளும் :-----

8. ஆண்டுக்காக வழங்கப்படவேண்டிய வருடாந்தத் தொழில்புரி உரிமம் :-----

මෙමලේ கூறப்பட்ட විපරාங்கුන් உண்மையானவையும் சரியானவையுமென இத்தால் அத்தாட்சிப்படுத்துகின்றேன்.

விண்ணப்பக்காரரின் கையொப்பம்.

தேதி :-----

12-127/3

ச. வ. பீ. 9/ 2003

2002 ஆம் ஆண்டின் 17 ஆம் இலக்க, நிலஅளவைச் சட்டம்

2002 ஆம் ஆண்டின் 17 ஆம் இலக்க, நிலஅளவைச் சட்டத்தின் 12 ஆம் பிரிவுடன் சேர்த்து வாசிக்கப்படுவதான அச்சட்டத்தின் 24 ஆம் பிரிவின்கீழ் காணி அமைச்சரினால் ஆக்கப்பட்ட ஒழுங்குவிதிகள்.

திஸ்ஸ கரலியத்த,
காணி மற்றும் சுதேச மருத்துவ அமைச்சர்.

கொழும்பு,
2005, நவம்பர் 03.

ஒழுங்குவிதிகள்

1. இவ்வொழுங்குவிதிகள் 2005 ஆம் ஆண்டின் ஆம் இலக்க, வரைபடங்களையும் நிலப்படங்களையும் வைப்பிடுதல் ஒழுங்குவிதிகள் என எடுத்துக்காட்டப்படலாம்.

2. பதிவுசெய்யப்பட்ட உரிமம்பெற்ற நிலஅளவையாளரொருவரினால் வைப்பிடப்படுவதற்குத் தேவைப்படுத்தப்பட்ட வரைபடங்களின் அல்லது நிலப்படங்களின் குறித்த பகுதிகள் :-

(அ) ஏதேனும் நிலத்துண்டின் சொத்தாண்மை மாற்றத்தைப் பயனுறுத்துவதற்கு ;

(ஆ) ஏதேனும் நிலத்துண்டின் ஏதேனும் எல்லையை மாற்றுவதற்கு, தயாரிக்கப்பட்ட நிலப்படங்களாக அல்லது வரைபடங்களாக இருத்தல் வேண்டும்.

3. சம்பந்தப்பட்ட பதிவுசெய்யப்பட்ட உரிமம்பெற்ற நிலஅளவையாளரினால் அத்தாட்சிப்படுத்தப்பட்ட, 2 ஆம் பந்தியிற் குறிப்பீடுசெய்யப்பட்ட ஒவ்வொரு வரைபடத்தினதும், அல்லது நிலப்படத்தினதும் நிழற்படப்பிரதியொன்று, அதற்கென நிலஅளவையாளர் தலைமையதிபதியினால் அதிகாரமளிக்கப்பட்ட அலுவலரொருவரின் வைப்பில், நிலத்துண்டு எந்த மாவட்டத்தில் அமைந்துள்ளதோ அந்த மாவட்டத்திலுள்ள நிலஅளவைத் திணைக்களத்தின் அலுவலகத்தில் இடப்படுதல் வேண்டும்.

4. அத்தகைய வரைபடத்தின் அல்லது நிலப்படத்தில் பிரதியை (3) ஆம் பந்தியின்கீழ் பெற்றதன்மேல், அத்தகைய பிரதி அவ்வலுவலரின் வைப்பிலிடப்பட்டதோ அவ்வலுவலர், அது தொடர்பிலான பற்றுச்சீட்டுன்றைச் சம்பந்தப்பட்ட பதிவுசெய்யப்பட்ட உரிமம்பெற்ற நிலஅளவையாளருக்கு வழங்குதலும், அந்நோக்கத்துக்காகப் பேணப்பட்ட இடாப்பில் அத்தகைய வரைபடம் அல்லது நிலப்படம் பற்றிய விபரங்களைப் பதிதலும் வேண்டும்.

12-127/4

ச. வ. பீ. 9/ 2003

2002 ஆம் ஆண்டின் 17 ஆம் இலக்க, நிலஅளவைச் சட்டம்

2002 ஆம் ஆண்டின் 17 ஆம் இலக்க, நிலஅளவைச் சட்டத்தின் 39 ஆம் பிரிவுடன் சேர்த்து வாசிக்கப்படுவதான அச்சட்டத்தின் 65 ஆம் பிரிவின்கீழ் காணிகள் அமைச்சரினால் ஆக்கப்பட்ட ஒழுங்குவிதிகள்.

திஸ்ஸ கரலியத்த,

காணி மற்றும் சுதேச மருத்துவ அமைச்சர்.

கொழும்பு,

2005, நவம்பர் 03.

ஒழுங்குவிதிகள்

1. இவ்வொழுங்குவிதிகள் 2005 ஆம் ஆண்டின் நிலஅளவைப் பேரவை (பதிவு) ஒழுங்குவிதிகள் என எடுத்துக்காட்டப்படலாம்.

2. (1) சட்டத்தின்கீழ் நிலஅளவையாளரொருவராகப் பதிவு செய்யப்படுவதற்குத் தகவுடைய ஆள் ஒவ்வொருவரும், அதற்கெனப் பேரவைக்கு விண்ணப்பமொன்றைச் செய்தல் வேண்டும்.

(2) ஓராம் பந்தியிற் குறிப்பீடு செய்யப்பட்ட விண்ணப்பம், பொருளளவில் இதற்கான அட்டவணையில் தரப்பட்டுள்ளவாறான படிவம் I இல் இருத்தல் வேண்டுமென்பதுடன் பின்வருவனவற்றுடன் சேர்த்து அனுப்பப்படுதலும் வேண்டும் :-

(அ) சட்டத்துக்கான அட்டவணை (அ) என்னும் விடயத்தில் குறிப்பீடு செய்யப்பட்ட கல்விசார் தகைமைகளைப் பெற்றுள்ளமை பற்றிய ஆவணமுறையான எண்பிப்பு;

(ஆ) சட்டத்துக்கான அட்டவணையில் (ஆ) என்னும் விடயத்தில் குறிப்பீடு செய்யப்பட்ட செயல்முறை அனுபவத்தைப் பெற்றுள்ளமை பற்றிய ஆவணமுறையான எண்பிப்பு;

(இ) பேரவை தோதானவரெனக் கருதுகின்ற ஆளொருவரினால் வழங்கப்பட்ட விண்ணப்பக்காரரின் நற்பண்புபற்றிய சான்றிதழொன்று; அத்துடன்.

(ஈ) மூவாயிரத்து ஐந்நூறு ரூபா (ரூபா 3,500) கட்டணமொன்று.

3. பேரவையானது, 2ஆம் ஒழுங்குவிதியின் கீழ் சமர்ப்பிக்கப்பட்ட ஆவணமுறையான சான்றைக் கவனத்துட்கொண்ட பின்னர், நிலஅளவையிடுதலில் ஈடுபடுவதற்குத் தேவையான தகைமைகளையும், அனுபவத்தையும், நுட்பத்தையும் விண்ணப்பக்காரர் கொண்டுள்ளாரெனத் திருப்திப்படுமிடத்து, பதிவுச்சான்றிதழொன்றை அத்தகைய விண்ணப்பக்காரருக்கு வழங்குதல் வேண்டும்; இது, பொருளளவில் இதற்கான அட்டவணையில் தரப்பட்டுள்ளவாறான படிவம் II இல் இருத்தல் வேண்டும்.

4. இவ்வொழுங்குவிதிகளில் -

“சட்டம்” என்பது, 2002 ஆம் ஆண்டின் 17 ஆம் இலக்க, நிலஅளவைச் சட்டம் என்று பொருளாகும்; அத்துடன்

“பேரவை” என்பது, சட்டத்தின் 26 ஆம் பிரிவினால் தாபிக்கப்பட்ட நிலஅளவைப் பேரவை என்று பொருளாகும்.

அட்டவணை

படிவம்

நிலஅளவையாளரொருவராகப் பதிவு செய்யப்படுவதற்கான விண்ணப்பம்

(2002 ஆம் ஆண்டின் 17 ஆம் இலக்க, நிலஅளவைச் சட்டத்தின் 39 ஆம் பிரிவு)

1. முழுப்பெயர் :----.

(தடித்த எழுத்துக்களில்)

2. நிரந்தர முகவரி :----.

(i) தொலைபேசி இல. :----.
(ii) தொலைநகல் இல. :----.
(iii) மின்னஞ்சல் முகவரி :----.

நிலஅளவைப் பேரவையின் பயன்பாட்டுக்காக.

8 A I කොටස : (I) පෙදිය - ශ්‍රී ලංකා ප්‍රජාතාන්ත්‍රික සමාජවාදී ජනරජයේ අති විශේෂ ගැසට් පත්‍රය - 2005.11.23

பகுதி I : தொகுதி (I) - இலங்கைச் சனநாயக சோசலிசக் குடியரசு வர்த்தமானப் பத்திரிகை - அதி விசேஷமானது - 2005.11.23

படிவம் II

பதிவுச் சான்றிதழ்

.....என்பவர், 2002 ஆம் ஆண்டின் 17 ஆம் இலக்க, நிலஅளவைச் சட்டத்தின்கீழ் பதிவு செய்யப்பட்ட நிலஅளவையாளரொருவராகவுள்ளாரென இத்தால் அத்தாட்சிப்படுத்தப்படுகின்றது.

பதிவிலக்கம் ;.....

செயலாளர்,
நிலஅளவைப் பேரவை.

தவிசாளர்,
நில அளவைப் பேரவை.

திகதி ;---

12-127/5